

Eziz Nesiniň gijä galmankaňyz hökmany okamaly on iki kitaby

Category: Edebiýat täzelikleri, Hekaýalar, Kitapcy, Satiriki hekaýalar, Sözler

написано kitapcy | 23 январа, 2025

Eziz Nesiniň gijä galmankaňyz hökmany okamaly on iki kitaby

EZIZ NESINIŇ GIJÄ GALMANKAŇYZ HÖKMANY OKAMALY ON IKI KITABY

Eziz Nesin çeper edebiýatyň hemme žanrynda diýen ýaly eser döreden ýazyjydyr. Satiriki hekaýa, roman, şygyr, pýesa, ýol ýazgylary, ýatlama žanrlarynda öndümlü işlän ýazyjy çagalar edebiýatynda-da ajaýyp eserleri döredipdir. Öndümlü döredijiligi sagdyn konsepsiýalara esaslanýan beýik ýazyjynyň dünýägaraýşy we jemgyýeti iň ownuk aýratynlygyna çenli seljerip bilşi, döwrüň syýasy režimleriniň garşysyndaky pozisiýasyny kesgitleýdir.

Eziz Nesin ýaşan döwründe hiç wagt dogry sözi, öz sözünü aýtmakdan çekinmändir, oppozisioner pozisiýasyna ýaňsylaýjy satirany-da ýugrup, dogrudygyna ynanýan hakykatlarynyň arkasynda durupdyr.

Eziz Nesini Eziz Nesin eden esasy faktorlaryň biri-de şudur.

Eserlerinde janlandyran obrazlary ýazylan döwründen garaşsyz ýagdaýda her bir döwürde-de bar bolan we garşymyza dürli wezipelerde çykýan hem-de çykyp biläýjek real obrazlardyr.

Aşakdaky sanaw Eziz Nesiniň hiç haçanam gymmatyny ýitirmejek kitaplarynyň diňe bir ülsüdir.

• SÜPÜK ("Zübük")

"Süpük" Eziz Nesiniň 1961-nji ýylda neşir edilen romanydyr. Bu romanyň esasynda 1981-nji ýylda çeper kinofilm surata düşürildi we baş rolda Şaban ady bilen tanalýan belli aktýor Kemal Sunal oýnady. 1992-nji ýylda bolsa, Siriýanyň bir teleýaýlymynda 20 bölümlük teleserial görnüşinde ekranlaşdyryldy. Roman gara ýumoryň iň ajaýyp nusgalarynyň

biridir.

- **HAÝSY PARTIÝA ÜSTÜN ÇYKARKA? ("Hangi Parti Kazanacak?")**

Satiriki hekaýalaryň ýyggyndysy. Jemi on dokuz hekaýadan ybarat ýyggyndy Eziz Nesiniň iň belli eserleriniň biridir.

- **GÖR, GALKYNYŞYMYZY! ("Nah Kalkınırız")**

1988-nji ýylda neşir edilen kitap satiriki hekaýalaryň ýyggyndysydyr. Jemgyýet nogsanlyklary ýyggyndynyň esasy üstünde duran meselesidir.

- **WAH, BIZ EŞEKLER! ("Ah Biz Eşekler")**

1960-njy ýylda çap edilen kitaba girizilen satiriki hekaýalaryň baş temasy jemgyýet nogsanlyklarydyr.

- **KÜRSI NÄDIP AGDARYLÝAR? ("Bir Koltuk nadil devrilir?")**

1961-nji ýylda çap edilen kitap esasan syýasy satira agram berýär. Kitaba girizilen satiriki hekaýalardan Eziz Nesiniň satiriki özboluşlylygyny anyk aýyl-saýyl etse bolýar.

- **DÄLILER BOŞADY ("Deliler Boşandı")**

Eziz Nesiniň satiriki hekaýalardan ybarat ýyggyndylarynyň biri.

- **ÝAŞAR NE ÝAŞAR, NE ÝAŞAMAZ ("Yaşar Ne Yaşar Ne Yaşamaz")**

Eziz Nesiniň 1977-nji ýylda neşir edilen romanyň baş temasy býurokratiýany tankyt topuna topuna tutmakdyr.

- **WAH, BIZ GORKAK INTELLIGENTLER! ("Ah Biz Ödlek Aydınlar")**

Ilkinji gezek 1985-nji ýylda neşir edilen kitabyň baş temasyny döwrüň intellegensiýasynyň düşüňjeleri we gozgaýan meseleleri boýunça çözgütleri şekillendirýär.

- **ÝÜZ LIRE BIR DÄLI ("Yüz Liraya Bir Deli")**

1961-nji ýylda neşir edilen kitabyň agramly bölegini satiriki

hekaýalar düzýär.

- **GORKUDAN GORKMAK ("Korkudan Korkmak")**

1988-nji ýylda neşir edilen satiriki hekaýalaryň ýygyndysy şol bir at bilen teatr sahnasynda hem goýuldy.

- **HAÝSYDYR BIR ÝURTDA ("Memleketin Birinde")**

Eziz Nesiniň satiriki hekaýalardan düzülen kitaby.

- **BIZ ADAM BOLMARYS ("Biz Adam Olmayız")**

1962-njy ýylda çap edilen "Biz adam bolmarys" kitabyndaky ussat ýazyjynyň galamyndan çykan ajaýyp satiriki hekaýalarda işlenen temalar häli-häzirem öz gymmatyny ýitirmän gelýär.

Eziz Nesiniň aýdan sözleri-de, edil onuň döreden eserleri ýaly diýseň gowy görülýär we nesilden nesile dilden düşmän gelýär.

Semih ÖZTÜRK.

Terjime eden: Guwanç MÄMILIÝEW. Edebiýat täzelikleri